

केन्द्रीय विद्यालय संगठन, रायपुर संभाग		
प्रथम पूर्व परिषदीय परीक्षा 2024-25		
कक्षा - 10 वीं	विषय - हिंदी 'अ'	
अधिकतम - 80		समय - 3 घंटे
सामान्य निर्देश:- 1. इस प्रश्नपत्र में चार खंड हैं – खंड 'अ' अपठित बोध, खंड 'ब' व्यावहारिक व्याकरण, खंड 'स' पाठ्यपुस्तक एवं पूरक पाठ्यपुस्तक, खंड 'घ' रचना लेखन 2. प्रश्नपत्र के चारों खंडों को मिलाकर प्रश्नों की संख्या 15 हैं और सभी प्रश्न अनिवार्य हैं 3. यथासंभव सभी प्रश्नों के उत्तर क्रमानुसार लिखिए 4. कई प्रश्नों में उनके आंतरिक विकल्प भी दिए गए हैं निर्देशानुसार विकल्प का ध्यान रखते हुए सभी प्रश्नों के उत्तर दीजिए		
	खंड (क) अपठित बोध	14 अंक
प्रश्न 1	निम्नलिखित अपठित गद्यांश को पढ़कर इस पर आधारित बहुविकल्पी प्रश्नों के उत्तर दीजिए – पाठक आमतौर पर रूढ़िवादी होते हैं। वे सामान्यतः साहित्य में अपनी स्थापित मर्यादाओं की स्वीकृति या एक स्वप्न जगत में पलायन चाहते हैं। साहित्य एक झटके में उन्हें अपने आसपास के उस जीवन के प्रति सचेत करता है। जिससे उन्होंने आंखें मूंद रखी थी। शतुरमुर्ग अफ्रीका के रेगिस्तान में नहीं मिलते, हर जगह बहुतायत में उपलब्ध है। प्रौद्योगिकी के इस दौर का नतीजा जीवन के हर गोशे में नकद फसल के लिए बढ़ता हुआ पागलपन है और हमारे राजनीतिज्ञ, सत्ता के दलाल, व्यापारी, नौकरशाह सभी लोगों को इस भगदड़ में नहीं पहुंचने, जैसा दूसरे करते हैं वैसा करने, चूहा दौड़ में शामिल होने और कुछ ना कुछ हासिल कर लेने को जिए जा रहे हैं। हम थक कर सांस लेना और अपने चारों ओर निहारना, हवा के पेड़ में से गुजरते वक्त पत्तियों की मनहर -लय गतियों को, और फूलों के जादुई रंगों को, फूली सरसों के चमकदार पीलेपन को, खिले मैदानों की घनी हरीतिमा को, मर्मर ध्वनि के सौंदर्य, हिमाच्छादित शिखरों की भव्यता, समुद्र तट पर पछाड़ खाकर बिखरती हुई लहरों के घोष को देखना सुनना भूल गए हैं। कुछ लोग सोचते हैं कि पश्चिम का आधुनिकतावाद और भारत तथा अधिकांश तीसरी दुनिया के नव-औपनिवेशिक चिंतन के साथ अपनी जड़ों से अलगाव, व्यक्तिवादी अजनबियत में हमारा अनिवार्य बेलगाम धंसाव, अचेतन के बिंब, बौद्धिकता से विद्रोह या यह घोषणा कि 'दिमाग! अपनी रस्सी के अंतिम सिरे पर है', यथार्थवाद का विध्वंस, काम का इंद्रिय सुख मात्र रह जाना और मानवीय भावनाओं का व्यवसायीकरण तथा निम्नस्तरीय इस अंधी घाटी में आ फंसने की वजह है। लेकिन वे भूल जाते हैं कि आधुनिकीकरण इतिहास की एक सच्चाई है, कि नई समस्याओं को जन्म देने और विज्ञान को और अधिक जटिल बनाने के बावजूद आधुनिकीकरण, एक तरह से, मानव जाति की नियति है। मेरा सुझाव है कि विवेकहीन आधुनिकता के बावजूद आधुनिकता की दिशा में धैर्यपूर्वक सुयोजित प्रयास होने चाहिए। एक आलोचक किसी नाली में भी झांक सकता है, पर वह नाली निरीक्षक नहीं होता। लेखक का कार्य दुनिया को बदलना नहीं, समझना है। साहित्य क्रांति नहीं करता, वह मनुष्यों का दिमाग बदलता है और उन्हें क्रांति की आवश्यकता के प्रति जागरूक बनाता है। निम्नलिखित में से सर्वाधिक उपयुक्त विकल्पों का चयन कीजिए।	14 अंक 1x3=3

	(i) गद्यांश में शत्रुमर्ग की संज्ञा किसे दी गई है? क) लेखक जो संसार को समझना चाहता है। ख) राजनीतिज्ञ जो अपने स्वार्थ साधना चाहता है। ग) पाठक जो सपनों की दुनिया में रहना चाहता है। घ) नौकरशाह जो दूसरों जैसा बनने की होड़ में शामिल है। (ii) आधुनिकता की दिशा में सुयोजित प्रयास क्यों होने चाहिए ? क) इससे जीवन सुगम हो जाएगा तथा मानव प्रकृति का आनंद ले सकेगा। ख) नयी समस्याओं को जन्म लेने के पहले ही रोका जा सकेगा। ग) आधुनिक होने की प्रक्रिया सदा से मानव सभ्यता का अंग रही है। घ) इससे विज्ञान सरल हो अधिक मानव कल्याणी हो सकेगा। (iii) नकद फसल के लिए बढ़ता हुआ पागलपन से क्या तात्पर्य है ? क) लोग तुरंत व अधिक से अधिक अधिक लाभ कमाना चाहते हैं। ख) लोग प्रकृति को समय नहीं देना चाहते हैं। ग) लोग थके हुए हैं पर विश्राम नहीं करना चाहते। घ) लोग भौतिकवादी तथा अमीर लोगों की नकल करना चाहते हैं।	
	(iv) लेखक के अनुसार साहित्य क्या कार्य करने के लिए प्रेरित करता है? (v) उपरोक्त गद्यांश में किसके महत्व को बताया गया है और लेखक ने इसके बारे में क्या बताया है ?	2x2=4
प्रश्न 2	निम्नलिखित अपठित पद्यांश को पढ़कर इस पर आधारित बहुविकल्पी प्रश्नों के उत्तर दीजिए – सच हम नहीं, सच तुम नहीं, सच है महज संघर्ष ही ॥ संघर्ष से हटकर जिए तो क्या जिए हम या कि तुम जो नत हुआ, वह मृत हुआ, ज्यों वृंत से झरकर कुसुम जो पंथ भूल रुका नहीं, जो हार देख झुका नहीं, जिसने मरण को भी लिया हो जीत, है जीवन वही॥ सच हम नहीं, सच तुम नहीं, सच है महज संघर्ष ही ॥ ऐसा करो जिससे न प्राणों में कहीं जड़ता रहे। जो है जहाँ चुपचाप अपने आप से लड़ता रहे। जो भी परिस्थितियों मिलें, काँटे चुभे, कलियाँ खिले, टूटे नहीं इनसान, बस संदेश यौवन का यही ॥ सच हम नहीं, सच तुम नहीं, सच है महज संघर्ष ही ॥ अपने हृदय का सत्य अपने आप हमको खोजना। अपने नयन का नीर अपने आप हमको पोंछना। आकाश सुख देगा नहीं, धरती पसीजी है कहीं! हर एक राही को भटककर ही दिशा मिलती रही॥ सच हम नहीं, सच तुम नहीं, सच है महज संघर्ष ही ॥ (i) इस कविता के केंद्रीय भाव हेतु दिए गए कथनों को पढ़कर सबसे सही विकल्प चुनिए-	1x3=3

	कथन (i) प्रतिकूलता के विरुद्ध जूझते हुए बढ़ना ही जीवन की सच्चाई है। (ii) परिस्थितियों से समझौता करके जोखिमों से बचना ही उचित है। (iii) लक्ष्य- संधान हेतु मार्ग में भटक जाने का भय त्याग देना चाहिए। (iv) जीवन में 'अपने खाले, खुद सहलाने' का दर्शन अपनाना चाहिए। विकल्प (क) कथन ii सही है। (ख) कथन i व iii सही हैं। (ग) कथन i, iii व iv सही है। (घ) कथन i, ii, iii व iv सही हैं। (ii) युवावस्था हमें सिखाती है कि – कथन पढ़कर सही विकल्प का चयन कीजिए- कथन (i) स्वयं को चैतन्य, गतिशील, आत्मआलोचक व आशावादी बनाए रखें। (ii) सजग रहे, जीवन में कभी कठिन परिस्थितियाँ उत्पन्न ही न होने दें। (iii) सुख-दुख, उतार-चढ़ाव को भाग्यवादी बनकर स्वीकार करना सीखें। (iv) प्रतिकूल परिस्थितियों के आगे घुटने न टेके, बल्कि दो-दो हाथ करें। विकल्प : (क) कथन i सही हैं। (ख) कथन i व iv सही हैं। (ग) कथन ii व iii सही हैं। (घ) कथन iii व iv सही है। (iii) मरण अर्थात् मृत्यु को जीतने का आशय है- (क) साधुता व साधना से अमरत्व प्राप्त करना। (ख) योगाभ्यास व जिजीविषा से दीर्घायु हो जाना। (ग) अर्थ, बल व दृढ़ इच्छाशक्ति से जीवन को कष्टमुक्त करना। (घ) जीवन व जीवन के बाद भी आदर्श रूप में स्मरण किया जाना।											
	(iv) 'आकाश सुख देगा नहीं, धरती पसीजी है कहीं' का अर्थ है कि- (v) अपने आप से लड़ने का अर्थ है-	2x2=4										
	खंड (ख) व्यावहारिक व्याकरण	16										
प्रश्न 3	‘रचना के आधार पर वाक्य भेद’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 वाक्य की परिभाषा देते हुए उसके अंगों के नाम लिखिए। 2 कॉलम एक को कॉलम 2 के साथ सुमेलित कीजिए और सही विकल्प चुनकर लिखिए <table><tr><td>कॉलम-1</td><td>कॉलम-2</td></tr><tr><td>(1) तुम महान हो क्योंकि सच बोलते हो।</td><td>(i) संयुक्त वाक्य</td></tr><tr><td>(2) मैं घर आया और पढ़ने बैठ गया।</td><td>(ii) मिश्र वाक्य</td></tr><tr><td>(3) वह धीरे धीरे चलता हुआ विद्यालय पहुँचा।</td><td>(iii) मिश्र वाक्य</td></tr><tr><td>(4) मेरी इच्छा है कि मैं चिकित्सक बनूँ।</td><td>(iv) सरल वाक्य</td></tr></table> सही विकल्प का चयन कीजिए। (क) 1-iv 2-ii, 3-i, 4- iii (ख) 1-ii, 2-i, 3-iv, 4- iii (ग) 1-i, 2-iii, 3-ii, 4- iv	कॉलम-1	कॉलम-2	(1) तुम महान हो क्योंकि सच बोलते हो।	(i) संयुक्त वाक्य	(2) मैं घर आया और पढ़ने बैठ गया।	(ii) मिश्र वाक्य	(3) वह धीरे धीरे चलता हुआ विद्यालय पहुँचा।	(iii) मिश्र वाक्य	(4) मेरी इच्छा है कि मैं चिकित्सक बनूँ।	(iv) सरल वाक्य	1x4=4
कॉलम-1	कॉलम-2											
(1) तुम महान हो क्योंकि सच बोलते हो।	(i) संयुक्त वाक्य											
(2) मैं घर आया और पढ़ने बैठ गया।	(ii) मिश्र वाक्य											
(3) वह धीरे धीरे चलता हुआ विद्यालय पहुँचा।	(iii) मिश्र वाक्य											
(4) मेरी इच्छा है कि मैं चिकित्सक बनूँ।	(iv) सरल वाक्य											

	(घ) 1-iv 2-i, 3-ii, 4-iii 3 – ‘वह कानपुर जाकर काम करने लगा है।’ वाक्य का मिश्र वाक्य रूपांतरण कीजिए। 4 मालिक ने कहा कि <u>कल छुट्टी रहेगी।</u> रेखांकित उपवाक्य का भेद है - 5 विपत्ति आने पर अपने भी साथ छोड़ देते हैं। रचना के आधार पर वाक्य भेद बताइए।	
प्रश्न 4	‘वाच्य’ पर आधारित पाँच प्रश्नों में से किन्हीं चार प्रश्नों के उत्तर दीजिए 1 वाच्य किसे कहते हैं ? 2. 'नवाब साहब द्वारा संगति के लिए उत्साह नहीं दिखाया गया।' वाच्य भेद बताइए- 3 'सारा संसार निस्तब्धता में सोया है।' - वाक्य को भाववाच्य में बदलिए। 4 कर्तृवाच्य किसे कहते हैं ? 5 'वह गिने चुने फ्रेमों को नेताजी की मूर्ति पर फिट कर देता था।' - वाक्य को कर्मवाच्य में बदलिए।	1x4=4
प्रश्न 5	‘अलंकार’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 उपमा और रूपक अलंकार में अंतर बताइए। 2 ‘देख लो साकेत नागरी है यही, स्वर्ग से मिलने गगन में जा रही।’ पंक्ति में कौन सा अलंकार है? 3 'फूले कास सकल महि छाई, जनु बरसा कृत प्रगट बुढ़ाई।' में कौन सा अलंकार है? 4 जहां उपमेय और उपमान में गुण धर्म की समानता के कारण उपमेय में उपमान की संभावना प्रकट की जाती है, उसे कौन सा अलंकार कहते हैं ? 5 मानवीकरण अलंकार का एक उदाहरण लिखिए।	1x4 =4
प्रश्न 6	‘पद’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 शब्द और पद में क्या अंतर है ? 2 <u>जल्दी</u> चलो गाड़ी जाने वाली है।' रेखांकित पद का परिचय 3 मुझे <u>शांति</u> से काम करने दो।' रेखांकित पद का परिचय है- 4 अरे! <u>आप</u> आ गए। रेखांकित पद का परिचय है -। 5 बाग में <u>सुंदर</u> फूल खिले हैं। रेखांकित पद का परिचय है-	1x4 =4
	खंड (ग) क्षितिज एवं कृतिका पाठ्यपुस्तक	30
प्रश्न 7	निम्नलिखित गद्यांश को पढ़कर नीचे दिए गए प्रश्नों का उत्तर दीजिये – कल्पना कीजिए उस समय की जब मानव समाज का अग्नि देवता से साक्षात् नहीं हुआ था। आज तो घर-घर चूल्हा जलता है। जिस आदमी ने पहले पहल आग का आविष्कार किया होगा, वह कितना बड़ा आविष्कारकर्ता होगा ! अथवा कल्पना कीजिए उस समय की जब मानव को सुई-धागे का परिचय न था, जिस मनुष्य के दिमाग में पहले-पहल बात आई होगी कि लोहे के एक टुकड़े को घिसकर उसके एक सिरे को छेदकर और छेद में धागा पिरोकर कपड़े के दो टुकड़े एक साथ जोड़े जा सकते हैं। वह भी कितना बड़ा आविष्कारकर्ता रहा होगा ! इन्हीं दो उदाहरणों पर विचार कीजिए; पहले उदाहरण में एक चीज है, किसी व्यक्ति विशेष की आग का आविष्कार कर सकने की शक्ति और दूसरी चीज है आग का आविष्कार। इसी प्रकार दूसरे सुई-धागे के उदाहरण में एक चीज है सुई-धागे का आविष्कार कर सकने की शक्ति और दूसरी चीज है सुई-धागे का आविष्कार। (1) घर-घर में चूल्हा किस कारण जल रहा है ? (क) खेती के ज्ञान के कारण (ख) आग के आविष्कार के कारण (ग) अन्न की पैदावार के कारण (घ) मानव विकास के कारण (2) निम्न कथनों के अनुसार सही विकल्प का चयन कीजिए- कथन- 1 विचार कार्य में परिवर्तित होता है।	1x5=5

	कथन- 2 विचार आविष्कार की जननी है। (क) कथन 1 सही है। (ख) कथन 2 सही है। (ग) कथन 1, 2 की सही व्याख्या है। (घ) कथन 2, 1 की व्याख्या नहीं है। (3) आविष्कारकर्ता होता है ? (क) नई खोज करने वाला (ख) बनाने वाला (ग) उद्योग करने वाला (घ) इनमें से कोई नहीं (4) आविष्कार के लिए क्या आवश्यक है ? (क) वैचारिक शक्ति (ख) धार्मिक शक्ति (ग) आर्थिक शक्ति (घ) सभी विकल्प सही है (5) i - आविष्कार मानव निर्मित होता है। ii - आविष्कार के लिए विचार आवश्यक है। iii - मानव के विचार पर आविष्कार निर्भर है। विकल्प: (क) केवल i कथन सही है। (ख) कथन i व ii सही है। (ग) कथन i व iii सही है। (घ) कथन i व ii तथा iii सही है।	
प्रश्न 8	क्षितिज पाठ्यपुस्तक के गद्य भाग पर आधारित निम्नलिखित में से तीन प्रश्नों के उत्तर लिखिए – (शब्द सीमा – 25-30 शब्द)	2x3=6
(१)	“मजहब के प्रति समर्पित बिस्मिल्ला खाँ की श्रद्धा काशी विश्वनाथ के प्रति भी अपार थी I” ‘नौबतखाने में इबादत’ पाठ के आधार पर उदाहरण सहित लिखिए।	
(२)	जीवन के आरंभिक दिनों में संगीत के प्रति की आसक्ति क्यों और कैसे हुई ?	
(३)	मन्नू भण्डारी जी ने पिताजी के व्यक्तित्व के किस पक्ष को उभारने का प्रयत्न किया है ?	
(४)	‘कैसे कह सकते हैं कि बालगोबिन भगत का जीवन चरित सामाजिक रूढ़ियों की उपेक्षा करता है ? पाठ के आधार पर उदाहरण सहित लिखिए I	
प्रश्न 9	निम्नलिखित पद्यांश को पढ़कर प्रश्नों के उत्तर सही विकल्प चुनकर दीजिए - तुम्हारी यह दंतुरित मुसकान मृतक में भी डाल देगी जान धूलि-धूसर तुम्हारे ये गात छोड़कर तालाब मेरी झोंपड़ी में खिल रहे जलजात परस पाकर तुम्हारा ही प्राण, पिघलकर जल बन गया होगा कठिन पाषाण छू गया तुमसे कि झरने लग पड़े शेफालिका के फूल बाँस था कि बबूल? तुम मुझे पाए नहीं पहचान? देखते ही रहोगे अनिमेष! थक गए हो? आँख लूँ मैं फेर? क्या हुआ यदि हो सके परिचित न पहली बार?	1x5=5

	यदि तुम्हारी माँ न माध्यम बनी होती आज मैं न पाता जान धन्य तुम, माँ भी तुम्हारी धन्य! चिर प्रवासी मैं इतर, मैं अन्य! इस अतिथि से प्रिय तुम्हारा क्या रहा संपर्क 1 काव्यांश के आधार पर बताइए कि बच्चे की मुस्कान किसे पिघलने में समर्थ है ? क. कठोर पत्थर को ख. पहाड़ को ग. कठोर व्यक्ति के मन को घ. सम्पूर्ण वातावरण को 2 कथन (A) बालक का कवि को अपलक देखना उसकी जिज्ञासा को प्रकट करता है कारण (R) बालक कवि को पहचानने का प्रयास करता है (क) कथन(A) गलत है किन्तु कारण (R) सही है (ख) कथन (A) और कारण (R) दोनों गलत है (ग) कथन (A) सही है और कारण (R) कथन (A) की सही व्याख्या करता है (घ) कथन (A) सही है और कारण (R) कथन (A) की सही व्याख्या नहीं करता है 3. बच्चे के स्पर्श मात्र से क्या परिवर्तन हुआ ? क. कमल के फूल खिलने लगे ख. मृत व्यक्ति में प्राणों का संचार होने लगा ग. शेफालिका के फूल झड़ने लगे घ. बबूल के पत्ते गिरने लगे 4. 'अनिमेष' का क्या अर्थ है ? क. प्रसन्नतापूर्वक देखना ख. एकटक देखना ग. विनम्रतापूर्वक देखना घ. पलक झपका कर देखना 5. यदि बच्चे की माँ माध्यम न बनती तो कवि क्या नहीं देख पाता ? क. बच्चे की खिलखिलाहट ख. नए-नए दांत निकलने वाले शिशु की मुस्कान ग. शिशु का आभायुक्त मुख घ. धुल से सने हुए शिशु को	
प्रश्न 10	क्षितिज पाठ्यपुस्तक के पद्य भाग पर आधारित निम्न तीन प्रश्नों के उत्तर लिखिए – (शब्द सीमा -25-30 शब्द)	2x3=6
(१)	‘अट नहीं रही है ‘ कविता में किसका वर्णन हुआ है और कवि ने उस सौन्दर्य का किस तरह बखान किया है ?	
(२)	फसल कविता में फसल उपजाने वाले तत्वों की बात कही गई है, वे तत्व कौन-कौन से हैं ?	
(३)	‘संगतकार’ कविता के आधार पर लिखिए कि मुख्य गायक के साथ संगतकार की भूमिका किन रूपों में होती है ?	
(४)	सूरदास किस भक्तिमार्ग के कवि थे ? उनके काव्य भाषा की विशेषताएं बताइए I	
प्रश्न 11	कृतिका पाठ्यपुस्तक आधारित निम्नलिखित में से किन्हीं दो प्रश्नों के उत्तर दीजिए – (शब्द सीमा 50-60 शब्द)	2x4=8
(१)	‘मैं क्यों लिखता हूँ?’ पाठ में वर्णित हिरोशिमा की घटना क्या थी ? पूरे विश्व को ऐसी घटनाओं से कैसे बचाया जा सकता है ?	
(२)	‘माता का अंचल’ पाठ में वर्णित बचपन और आज के बचपन में क्या अंतर है ? क्या इस अंतर का प्रभाव दोनों बचपनों के जीवन मूल्यों पर पड़ा है ? तर्क सहित उत्तर दीजिए I	

(३)	“यात्राएँ विभिन्न संस्कृतियों से परिचित होने का अच्छा माध्यम है ‘ I साना –साना हाथ जोड़ी ‘ यात्रा वृत्तांत के आधार पर इस कथन की समीक्षा कीजिए I	
	खंड (घ) रचना लेखन	20
प्रश्न 12	निम्नलिखित में से किसी एक विषय पर दिए गए संकेत बिन्दुओं के आधार पर लगभग 150 शब्दों में एक अनुच्छेद लिखिए –	6x1=6
*	कृत्रिम बुद्धिमत्ता (आर्टिफिसियल इंटेलिजेंस) का दौर संकेत बिंदु – ● कृत्रिम बुद्धिमत्ता क्या है ? ● वर्तमान में इसका प्रचार – प्रसार अधिक कैसे हुआ ? ● इसके लाभ और हानियाँ	
*	साइबर युग , साइबर ठगी : सावधानियाँ एवं सुरक्षा उपाय संकेत बिंदु - ● बढ़ते ऑनलाइन कार्य ● साइबर ठगी की बढ़ती घटनाएं ● सावधानियाँ	
*	बुरा जो देखन में चला , बुरा न मिलिया कोय संकेत बिन्दु – ● दूसरों की कमियाँ देखना स्वाभाविक प्रवृत्ति ● समाज पर प्रभाव ● आत्म निरीक्षण का संकल्प	
प्रश्न 13	यातायात के नियमों का उल्लंघन करने वालों के विरुद्ध कड़ी कार्रवाही करने तथा अन्य सुझाव देता हुए किसी दैनिक समाचार पत्र के संपादक को पत्र लिखिए I अथवा पटाखों से होने वाले प्रदूषण के प्रति ध्यान आकर्षित करते हुए अपने मित्र को एक पत्र लिखिए I	5x1=5
प्रश्न 14	आप सुशील गुप्ता / सुशीला गुप्ता है। आपको अपने मित्र से स्थानीय नवोदय विद्यालय में सहायक शिक्षक पद के रिक्त होने की सूचना मिली है। आपने स्नातक स्तर तक अध्ययन किया है तथा इस पद पर नियुक्ति पाने हेतु एक स्ववृत्त तैयार कीजिए। अथवा अपनी कंपनी के निदेशक को अवकाश हेतु लगभग ८० शब्दों में ई –मेल कीजिए।	5x1=5
प्रश्न 15	प्रदूषण से बचने के लिए जनहित में जारी एक विज्ञापन पर्यावरण विभाग की ओर से लगभग 40 शब्दों में तैयार कीजिए। अथवा ‘स्वच्छ भारत अभियान’ विषय के संबंध में जागरूक करते हुए संदेश लिखिए।	4x1=4